

29-07-2014

ఉదయము మురళి

ఓంశాంతి

“బాప్ దాదా”

మధువనము

మధురమైన పిల్లలారా - “ సర్వీసు సమాచారమును వినుటకు, చదువుటకు మీకు ఆసక్తి ఉండాలి ఎందుకంటే దీని ద్వారా ఉమంగ్, ఉల్లాస-ఉత్సాహాలు పెరుగుతాయి, సర్వీసు చేయాలను సంకల్పము ఉత్పన్నమవుతుంది ”

ప్రశ్న:- సంగమయుగములో తండ్రి మీకు సుఖమునివ్వరు కాని సుఖమును పొందుకొను మార్గమును చెప్తారు , ఎందుకు ?

సమా:- ఎందుకంటే తండ్రికి అందరూ పిల్లలే, ఒక్కరికే సుఖమునివ్వడం బాగుండదు. లౌకిక తండ్రి ద్వారా పిల్లలకు సమభాగము లభిస్తుంది, బేహద్ తండ్రి భాగములను పంచరు, సుఖమును పొందుకొను మార్గమును చూపుతారు. ఆ మార్గమును ఎవరు అనుసరిస్తారో, పురుషార్థము చేస్తారో, వారికి ఉన్నత పదవి లభిస్తుంది. పిల్లలు పురుషార్థము చేయాలి, ఆధారమంతయు పురుషార్థము పైననే ఉంది.

ఓంశాంతి. తండ్రి మురళిని మ్రోగిస్తారని పిల్లలకు తెలుసు. మురళి అందరి వద్దకు వెళ్తుంది, మురళి చదువుకొని సర్వీసు చేసేవారి సమాచారము మ్యాగజైన్ లలో వస్తుంది. ఇప్పుడు ఏ పిల్లలు మ్యాగజైన్ చదువుతారో, వారికి సేవాకేంద్రముల సర్వీసు సమాచారము తెలుస్తుంది - ఫలానా స్థానములో ఫలానా సర్వీసు జరుగుతుందని తెలుస్తుంది. ఎవరు చదవరో వారికి సమాచారములేవియు తెలియవు, పురుషార్థము కూడా చేయరు. సర్వీసు సమాచారము వింటే, నేను కూడా ఇలా సర్వీసు చేయవలెనని మనస్సులో కలుగుతుంది. మ్యాగజైన్ ద్వారా మన సోదరిసోదరులు ఎంత సర్వీసు చేస్తున్నారనేది తెలుస్తుంది. ఎంత సేవ చేస్తారో అంత ఉన్నత పదవి లభిస్తుందని పిల్లలకు తెలుసు. సర్వీసు కొరకు మాసపత్రికలు ఎంతో ఉమంగ్ ఉల్లాస - ఉత్సాహములనిస్తుంది, ఇదేమీ వ్యర్థము కాదు. చదవనివారికి వ్యర్థమనిపిస్తుంది. మాకు చదవడము రాదని కొందరంటారు. అరే ! రామాయణము, భాగవతము, భగవద్గీత వినడానికి వెళ్తారు కదా, ఇది కూడా వినాలి లేకపోతే సర్వీసు చేయాలనే ఉల్లాసము పెరగదు. ఫలానా స్థానములో ఈ సర్వీసు జరిగినదని తెలిస్తే ఆసక్తి ఉంటే చదివి వినిపించమని ఎవరితోనైనా అడగండి. చాలా సేవాకేంద్రములలో మాసపత్రికలను చదవని వారుంటారు. చాలా మంది వద్ద సర్వీసు నామమాత్రము కూడా ఉండదు, అలాంటివారు పదవి కూడా అలాగే పొందుకుంటారు. రాజధాని స్థాపనపుతూ ఉంది, ఎవరెంత శ్రమ చేస్తారో, పదవి కూడా అలాగే పొందుతారు. చదువు పైన గమనముంచకపోతే ఉత్తిర్లు కాలేరు. ఆధారమంతయు ఈ సమయములోని చదువు పైననే ఉంది. ఎంత చదువుతూ, చదివిస్తూ ఉంటారో అంత తామే లాభము పొందుతారు. చాలా మంది పిల్లలకు మాసపత్రిక చదవాలని ఆలోచన కూడా రాదు. వారు నయా పైసా (పాయి పైసా, చిల్లిగవ్వకు పనికిరాని, దమ్మిడికి విలువలేని) పదవిని పొందుకుంటారు. మీరు పురుషార్థము చేయలేదు కాబట్టి ఈ పదవి లభించినది అను ఆలోచన అక్కడ ఉండదు. కర్త-వికర్తల విషయములన్నీ ఇక్కడే బుద్ధిలో ఉన్నవి.

కల్పములో ఒక్క సంగమయుగములో మాత్రమే తండ్రి తెలియజేస్తున్నారు. అర్థము చేసుకోని వారు రాతిబుద్ధితో సమానులు. తుచ్చబుద్ధిగలవారిగా ఉండేవారమని మీకు కూడా తెలుసు. అయితే

అందులో కూడా పర్సెంటేజ్ (శాతము\Percentage) ఉంటుంది. తండ్రి తెలియజేస్తున్నారు - ఇది కలియుగము, ఇందులో అపారమైన దుఃఖమున్నది. ఈ ఈ ఫలానా దుఃఖములున్నవని తెలిపితే, తెలిసినవారు మీరు నిజమే చెప్పున్నారు అర్థము చేసుకుంటారు. నిన్న మనము ఎంత దుఃఖములో ఉంటిమో కూడా మీకు తెలుసు. అపారమైన దుఃఖాల మధ్యలో బ్రతికేవారము, తర్వాత ఇప్పుడు లెక్కలేనన్ని సుఖాలలోనికి వెళ్తున్నాము. ఇది రావణ రాజ్యము, కలియుగమని కూడా మీకు తెలుసు. మీకు తెలిసినప్పటికీ ఇతరులకు తెలియజేయకపోతే మీకేమీ తెలియదని బాబా అంటారు. సర్వీసు సమాచారము మ్యాగజైన్లో వచ్చినప్పుడే వారికి తెలిసినట్లువుతుంది. రోజురోజుకు బాబా చాలా సహజమైన విషయాలను చెప్తూ ఉంటారు. వారు కలియుగము బాల్యవస్థలో ఉందని భావిస్తారు. సంగమ యుగమును తెలుసుకుంటే సత్యయుగమును మరియు కలియుగములను పోల్చుకుంటారు. కలియుగములో అపార దుఃఖమున్నది. సత్యయుగములో అపార సుఖముండేది. తండ్రి మనకు సుఖమునిస్తున్నారు, దానినే మనము వర్ణిస్తున్నాము. మరెవ్వరూ ఈ విధముగా తెలియజేయలేరు. మీరు క్రొత్త విషయములను చెప్తుంటారు. మీరు స్వర్గవాసులా ? లేక నరకవాసులా ? అని ఎవ్వరూ అడగలేరు. పిల్లలైన మీలో కూడా నంబరువారుగా ఉన్నారు. ఇన్ని విషయాలు గుర్తుంచుకోలేరు. తెలియజేయునప్పుడు దేహాభిమానము వస్తుంది. ఆత్మయే వింటుంది లేక ధారణ చేయిస్తుంది కాని మంచి మంచి మహారథులు కూడా ఈ విషయములను మర్చిపోతారు. దేహాభిమానములో వచ్చి మాట్లాడుతూ ఉంటారు. ఇలా అందరికీ జరుగుతుంది. అందరూ పురుషార్థులేనని తండ్రి చెప్పున్నారు. ఆత్మ అని తెలుసుకొని మాట్లాడరు. తండ్రి, ఆత్మ అని తెలుసుకొని జ్ఞానమునిస్తారు. మిగిలిన సోదరులందరూ అలా ఉండుటకు పురుషార్థం చేస్తున్నారు. కలియుగములో అపార దుఃఖమున్నది, సత్యయుగములో అపార సుఖమున్నందున పిల్లలు కూడా ఇతరులకు తెలియజేయాలి. ఇప్పుడు సంగమయుగము జరుగుతున్నదని తండ్రి మార్గమును తెలుపుతున్నారు, అలాగని తండ్రి సుఖమునివ్వరు. సుఖమునిచ్చే మార్గము చెప్తారు. రావణుడు కూడా దుఃఖమును ఇవ్వడు, దుఃఖమునిచ్చే వ్యతిరేక మార్గమును చెప్తాడు. తండ్రి సుఖదుఃఖాలను ఇవ్వరు, సుఖమును పొందు మార్గమును తెలుపుతారు. తర్వాత ఎవరెంత పురుషార్థము చేస్తే అంత సుఖము లభిస్తుంది. సుఖమునివ్వరు. తండ్రి శ్రీమతమనుసారముగా నడుచుకుంటే సుఖము పొందుకుంటారు. తండ్రి కేవలము మార్గమును తెలుపుతారు. రావణుని ద్వారా దుఃఖమార్గము లభిస్తుంది. ఒకవేళ తండ్రి ఇచ్చినట్లయితే అందరికీ ఒకే విధంగా వారసత్వం లభించాలి. లౌకిక తండ్రి వారసత్వమును పంచుతారు కదా. ఇక్కడైతే ఎంత పురుషార్థము చేస్తే అంత లభిస్తుంది. తండ్రి సులభ మార్గమును తెలుపుతారు. ఏ విధముగా చేస్తే ఉన్నత పదవి లభిస్తుందో తెలిపిస్తున్నారు. అందరికంటే మనము శ్రేష్ఠపదవిని పొందుకోవాలని పురుషార్థము చేయాలి. చదువుకొని అందరి కంటే ఉన్నత పదవి పొందుకోవాలి. వాళ్ళంతా పొందుకోని, నేను ఇలాగే ఉంటానని అనుకోరాదు. పురుషార్థం ముఖ్యము. శ్రామానుసారము తప్పక పురుషార్థం చేయవలసి ఉంటుంది. కొందరు తీవ్ర పురుషార్థం చేస్తారు, కొందరు నిదానముగా చేస్తారు, ఆధారమంతయు పురుషార్థము పైననే. తండ్రి నన్ను పృథి చేయండి అని మార్గమును తెలియచేశారు, ఎంత పృథి చేస్తారో అంత వికర్మలు విनाశనమవుతాయి. శ్రామా పై వదిలి పెట్టకండి, ఇవి అర్థము చేసుకోవలసినవని చెప్పున్నారు.

ప్రపంచ చరిత్ర - భూగోళ శాస్త్రము పునరావృతమవుతుంది కాబట్టి ఏ పాత్రను మునుపు చేస్తారో అదే పాత్రను తప్పక చేయవలసి ఉంటుంది. అన్ని ధర్మములు సమయానుసారము మరలా వస్తాయి. క్రైస్తవులు ఇప్పుడు 100 కోట్లమంది ఉంటే మరలా అంతమందే పాత్ర చేయుటకు వస్తారు. ఆత్మ నాశనము కాదు, వారి పాత్ర కూడా ఎప్పటికీ వినాశనము కాదు. ఇవన్నియు తెలుసుకోవలసిన విషయాలు, ఎవరు తెలుసుకుంటారో వారు తప్పక తెలియజేయగలరు. **ధనమును దానము చేసినా**

ధనము తరగదు (ధన్ దయే ధన్ నా కూటే.....). ధారణ చేస్తూ ఉంటే ఇతరులను కూడా పాపముకార్లుగా తయారుచేయగలరు, కాని అదృష్టములో లేకపోతే తమకు తామే మేము నిష్ఠవోయులని భావిస్తారు. ఇతరులకు తెలియ చెప్పలేకపోతే మీ అదృష్టములో నయాపైసా పదవి ఉన్నదని టీచర్ చెప్తారు. అదృష్టములో లేకపోతే పురుషార్థము(తద్బీర్, యుక్తి) ఏమి చేయగలరు? ఇది బేహద్ పాఠశాల. ప్రతి ఒక్క టీచరుకు తమ సబ్జెక్టు ఉంటుంది. తండ్రి చదివించు పద్ధతి తండ్రికే తెలుసు మరియు పిల్లలైన మీకే తెలుసు, మరెవ్వరికీ అర్థము కాదు. ఎవరికైనా అర్థము చేయించాలని పిల్లలైన మీరు ఎంత ప్రయత్నించినను వారి బుద్ధిలో నిలబడదు. ఎంత సమీపమునకు వస్తూ ఉంటారో అంత చురుకుగా కనిపిస్తూ ఉంటారు. ఇప్పుడు మ్యూజియమ్, ఆత్మిక కాలేజి కూడా తెరుస్తున్నారు. ఆత్మిక విశ్వ విద్యాలయము అను మీ పేరే విభిన్నమైనది. ప్రభుత్వము కూడా చూస్తుంది. మీది ధైహిక విశ్వ విద్యాలయము, ఇది ఆత్మిక విశ్వ విద్యాలయము అని వారికి చెప్పండి. ఇక్కడ ఆత్మ చదువుతుంది, మొత్తము 84 జన్మల చక్రములో ఒకేసారి ఆత్మిక తండ్రి వచ్చి ఆత్మిక పిల్లలను చదివిస్తున్నారు. మీరు చూసే 3 గంటల సినిమా మరలా అదే విధముగా రిపీట్ అవుతుంది. అలాగే 5 వేల సంవత్సరముల చక్రము కూడా ఉన్నది ఉన్నట్లుగా పునరావృతమవుతుంది. ఇది పిల్లలైన మీకు తెలుసు. వారైతే భక్తిలోని శాస్త్రాలను మాత్రమే తెలుసుకుంటారు. మీకు ఏ శాస్త్రములు లేవు అని తండ్రి తెలియజేస్తున్నారు. తండ్రి శాస్త్రములేవైనా చదివినారా ! వారు గీతను చదువుకొని వినిపిస్తారు. చదివి ఉంటే తల్లి గర్భములోనే చదువుకొని రారు కదా. చదివించడమే బేహద్ తండ్రి పాత్ర, తమ పరిచయమిస్తారు. ప్రపంచమునకైతే తెలియనే తెలియదు. తండ్రి జ్ఞానసాగరుడని మహిమ చేస్తారు, కృష్ణుని జ్ఞానసాగరుడుని అనరు. ఈ లక్ష్మీ నారాయణులు జ్ఞానసాగరులా? కారు. ఇదే విచిత్రము. శ్రీమతానుసారముగా బ్రాహ్మణులైన మనమే జ్ఞానమును వినిపిస్తాము. ఈ లెక్కతో బ్రాహ్మణులైన మనమే ప్రజాపిత సంతానమవుతాము. ఇది అర్థమైనప్పుడు మనుష్యులు అంగీకరిస్తారు. కల్లకల్లము మనమే ప్రజాపిత సంతానమని మీరు అర్థము చేసుకుంటారు. ఇలా అనేకసార్లు జరిగింది. మరలా మనమే అవుతాము. ఇది అర్థమైనప్పుడు మనుష్యులు అంగీకరిస్తారు. కల్లకల్లము మనమే ప్రజాపిత బ్రహ్మచే దత్తత తీసుకోబడిన సంతానమని మీకు తెలుసు. అర్థము చేసుకున్నవారు నిశ్చయబుద్ధి గలవారిగా అవుతారు. కొందరైతే స్కాలర్షిప్ తీసుకుంటారు, కొందరు ఫెయిల్ అవుతారు. మరలా మొదటి నుండి చదవవలసి ఉంటుంది. వికారాలలో పడిపోతే సంపాదనంతయు పోతుంది, తర్వాత బుద్ధిలో ఉండదు. మనస్సు లోలోపల తింటూ ఉంటుంది.

ఈ జన్మలో చేసిన పాపముల గురించి అందరికీ తెలుసు. కాని గత జన్మలలో ఏమేమి చేసినది గుర్తుండదు, తప్పకుండా పాపము చేసినారు. పుణ్యాత్మలుగా ఉన్నవారే మరలా పాపాత్మలుగా

తయారవుతారు. లెక్కాచారమంతయు తండ్రి కూర్చుని తెలియజేస్తున్నారు. చాలా మంది పిల్లలు మరచిపోతారు, చదవరు. ఒకవేళ చదివితే తప్పకుండా చదివిస్తారు కూడా. కొందరు మందబుద్ధి గలవారు చురుకుబుద్ధిగలవారిగా తయారవుతారు, ఎంత గొప్ప చదువిది! తండ్రి నేర్పించు ఈ చదువు ద్వారానే సూర్యవంశీ-చంద్రవంశీ పరివారములో వస్తారు. వారు ఈ జన్మలోనే చదువుకొని పదవిని కూడా పొందుకుంటారు. అయితే ఈ చదువు యొక్క పదవి క్రొత్త ప్రపంచములో లభిస్తుందని మీకు తెలుసు, అది ఎంతో దూరము లేదు. వస్త్రములను మార్చిన విధముగా పాత ప్రపంచమును వదిలి క్రొత్త ప్రపంచమునకు వెళ్లాలి. వినాశనము కూడా తప్పకుండా జరుగుతుంది. మీరిప్పుడు క్రొత్త ప్రపంచము కొరకు తయారవుతారు. మరలా ఈ పాత శరీరమును వదిలిపెట్టాలి. నంబర్ వార్ గా రాజధాని స్థాపన అవుతూ ఉన్నది. ఎవరు బాగా చదువుకుంటారో వారే స్వర్గములో మొదట వస్తారు. మిగిలినవారు వెనుక వస్తారు. స్వర్గములోకి కొద్దిమంది మాత్రమే రాగలరు. స్వర్గములోని దాసదాసీలు కూడా హృదయములో స్థానము పొందుకునే ఉంటారు. అందరూ వచ్చి పురుషార్థము చేస్తారు. చదువులో తీక్షణముగా ఎవరు వెళ్తారో వారు ఉన్నత పదవిని పొందుకుంటారు. మందబుద్ధిగలవారు కూడా మున్నందు పురుషార్థము బాగానే చేస్తూ ఉండవచ్చును, వివేకవంతులు క్రిందికి కూడా వెళ్లిపోతారు. పురుషార్థము ద్వారా అర్థమవుతుంది. ఈ ద్రామా అంతయు జరుగుతూనే ఉన్నది. ఆత్మ శరీరమును ధరించి ఇక్కడ పాత్రను అభినయిస్తుంది. క్రొత్త వస్త్రాన్ని ధరించి క్రొత్త పాత్రను చేస్తుంది. ఒక్కొక్కసారి ఒక్కొక్క విధముగా చేస్తుంది. సంస్కారాలు ఆత్మలోనే ఉంటాయి. బయటవారి వద్ద ఈ జ్ఞానము లేదు. తండ్రి వచ్చి నేర్పించినప్పుడే జ్ఞానము లభిస్తుంది. టీచరు లేకుంటే జ్ఞానము ఎక్కడి నుండి వస్తుంది? అది భక్తి, భక్తిలో చాలా దుఃఖమున్నది. మీరాబాయికి ఎన్ని సాక్షాత్కారములైనప్పటికీ సుఖము లేదు కదా? వ్యాధులు వచ్చి ఉండవా? అక్కడైతే ఏ విధమైన దుఃఖము లేదు. ఇక్కడ అపారమైన దుఃఖమున్నది, అక్కడ అపారమైన సుఖమున్నది. ఇక్కడందరూ దుఃఖితులవుతారు, దీని పేరే దుఃఖధామము. రాజులకు కూడా దుఃఖమున్నది కదా, పేరే దుఃఖధామము. ఇది సంపూర్ణ దుఃఖము, సంపూర్ణ సుఖముల సంగమ యుగము. సత్తయుగములో సంపూర్ణ సుఖము, కలియుగములో సంపూర్ణ దుఃఖముంటుంది. అన్ని విధాల దుఃఖములు వృద్ధి అవుతూ ఉంటాయి. ముందు ముందు ఎంత దుఃఖముంటుంది. దుఃఖపు కొండలు పడనున్నాయి.

వారు మీరు మాట్లాడుటకు సమయము చాలా తక్కువగా ఇస్తారు. రెండు నిమిషములు ఇచ్చినను తెలియజేయండి, సత్తయుగములో అపార సుఖముండేది, అది తండ్రి ఇస్తారు. రావణుని ద్వారా అంతులేని దుఃఖము లభిస్తుంది. కామమును జయించితే జగజ్జీతులుగా తయారవుతారని ఇప్పుడు తండ్రి చెప్తున్నారు. ఈ జ్ఞానము వినాశనము కాదు. కొద్దిగా విన్నను స్వర్గములో వస్తారు. ప్రజలైతే చాలా మంది తయారవుతారు. ఎక్కడ రాజు, ఎక్కడ దాసీలు, ఎవరి బుద్ధి వారిదే. ఎవరైతే తెలుసుకొని ఇతరులకు తెలియజేస్తారో వారే మంచి పదవిని పొందుకుంటారు. ఈ పాఠశాల కూడా చాలా అరుదైనది. భగవంతుడు వచ్చి చదివిస్తున్నారు. శ్రీకృష్ణుడు దైవీగుణాలు కలిగిన దేవత. బాబా అంటున్నారు - నేను దైవీగుణాలు మరియు అసురీగుణాలకు అతీతముగా ఉన్నాను, మీ తండ్రినైన నేను మిమ్ములను

చదివించుటకు వస్తాను, ఆధ్యాత్మిక జ్ఞానమును పరమాత్మయే తెలుపుతారు. గీతా జ్ఞానమును ఏ దేహధారి మానవులు లేక దేవతలు తెలుపలేరు. విష్ణు దేవతాయనమ: అని అంటారు, అయితే శ్రీకృష్ణుడెవరు? కృష్ణుడే విష్ణువు అని ఎవరికీ తెలియదు. మీలో కూడా కొందరు మరచిపోతారు. పూర్తిగా తెలుసుకున్నవారు ఇతరులకు కూడా తెలియజేస్తారు. సర్వీసు చేసి ఋజువు తీసుకొస్తే సర్వీసు చేసినారని అర్థమవుతుంది. అందువలన తండ్రి చెప్తున్నారు - సమాచారము వ్రాయండి. కొందరు ప్రదర్శన చేసి సమాచారమిస్తారు. బాబాకు ప్రతి విషయము గురించిన ఫలితము కావాలి. చాలా మంది బాబా వద్దకు వస్తారు, తిరిగి వెళ్లిపోతారు, అంతటిలో లాభమేముంది. అలాంటివారిని బాబా ఏమి చేస్తారు? వారికి లాభము లేదు, మీకు లాభము లేదు. మీ మిషన్ వృద్ధి జరగలేదని అర్థము కదా. మంచిది.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము

1. ఏ విషయములోనూ అభీనులు కారాదు. స్వయములో జ్ఞానమును ధారణ చేసి దానము చేయాలి. ఇతరుల అదృష్టమును మేల్కొల్పాలి.
2. ఎవరితోనైనా మాట్లాడునప్పుడు స్వయమును ఆత్మ అని తెలుసుకొని ఆత్మతో మాట్లాడాలి. ఏ కొద్దిమాత్రము దేహభిమానము రాకూడదు. తండ్రి నుండి లభించిన అపారమైన సుఖమును ఇతరులకు పంచాలి.

వరదానము :- “జ్ఞానమనే లైట్ - మైట్ ద్వారా రాంగ్ ను రైట్ లోకి పరివర్తన చేసుకొను జ్ఞానయుక్త ఆత్మ భవ ”

నాలెడ్జ్ ఈజ్ లైట్ (Light), మైట్ (Might) అని అంటారు (జ్ఞానమును ప్రకాశము, శక్తి అని అంటారు.) ఎక్కడ లైట్ అనగా ప్రకాశము ఉంటుందో అక్కడ ఇది తప్పు - ఇది ఒప్పు, ఇది అంధకారము- ఇది వెలుగు, ఇది వ్యర్థము- ఇది సమర్థము అని తెలిసిపోతుంది. కనుక తప్పును తెలుసుకున్నవారు తప్పు కర్మలు లేక సంకల్పాలకు వశీభూతులు కాలేరు. జ్ఞానయుక్త ఆత్మలు అనగా వివేకవంతులు, జ్ఞానస్వరూపులు, వారెప్పుడూ కూడా - ఇలా జరిగి ఉండాల్సింది అని అనరు. వారి వద్ద రాంగ్ ను రైట్ గా పరివర్తన చేయు శక్తి ఉంటుంది.

స్లోగన్ :- “ ఎవరైతే సదా శుభచింతకులుగా ఉండి శుభచింతన చేస్తూ ఉంటారో వారు వ్యర్థ చింతన నుండి విడుదలైపోతారు ”